

25th March 1965]

திரு. எ. கோ. பாலகிருஷ்ணன் : கனம் முதலமைச்சர் அவர்கள் பதில் சொல்லும்போது இளநிலை ஆசிரியர்கள் கொஞ்சம் கொஞ்சமாக நிறுத்தப்படுவார்கள் என்று சொன்னார்கள். ஆனால் பெண்களுக்கும் ஆண்களுக்கும் இருக்கிற விகிதாசாரத்தைப் பார்த்தால் பெண்கள் எண்ணிக்கை குறைவாக இருக்கிறது. ஆகவே பெண்களுக்கு தனிச் சலுகை கொடுத்து அவர்களுக்கு மாத்திரம் பயிற்சியை நீடிக்க அரசாங்கம் முன்வருமா?

கனம் திரு. எம். பக்தவத்சலம் : பெண்களாக இருந்தாலும் சரி ஆண்களாக இருந்தாலும் சரி குறைந்தபட்சத் தகுதி வேண்டுமென்று முன்பே சொன்னேன். அதை கவனத்தில் வைத்துக் கொண்டு நடவடிக்கை எடுக்கப்படும்.

திரு. ம. கமலநாதன் : செகண்டரி கிரேட் ஆசிரியர்கள் என்றால் எஸ்.எஸ்.எல்.சி. பாஸ் செய்தவர்களுக்கு பயிற்சி அளிக்க வேண்டிய சூழ்நிலை இருக்கிறது. எஸ்.எஸ்.எல்.சி. பரீட்சையில் தேர்தவர்களுக்கு வேலை கிடைக்காத சூழ்நிலை ஏற்படுகிறது. மூன்றாவது வகுப்பிலிருந்து ஆங்கிலம் சொல்லிக்கொடுப்பதால் முதல் இரண்டு வகுப்புகளுக்கும் இளநிலை ஆசிரியர்களையே நியமிக்க உத்தேசம் உண்டா? அதனால் அரசாங்கத்திற்கு செலவு குறையாதா?

கனம் திரு. எம். பக்தவத்சலம் : கல்வியைப் பரப்புவதற்கு செலவு இருக்கிறது என்பது ஒரு விஷயம். வேலை இல்லாதவர்களுக்கு வேலை கொடுப்பது என்பது மற்றொரு விஷயம். முக்கியமாக தரமான கல்வி வேண்டும். ஆகையால் தரமான கல்வியைக் கொடுப்பதற்கு தரமான ஆசிரியர்கள் வேண்டும்.

திருமதி சி. குழந்தையம்மாள் : மாகாணம் முழுவதும் இந்த முதுநிலைக் கல்வி அடிப்படையிலே கண்டென்ஸ்ட் கோர்ஸில் வருகிறவர்கள் ஜூனியர் கிரேட் பயிற்சியிலே சேருகிறார்கள். அவர்களுடைய தரத்தை உயர்த்த சீனியர் கிரேட் பயிற்சி பள்ளி திட்டத்திலே மாற்றம் செய்யப்படுமா?

கனம் திரு. எம். பக்தவத்சலம் : இப்போது ஜூனியர் கிரேட் பயிற்சி பெற்றவர்களுக்கு வேலை கிடைக்கும். ஆனால் உயர்தர பயிற்சி பெற்றவர்கள் வேறு பயிற்சி பெறுவார்களா என்பதையும் கவனிக்க வேண்டியது அவசியம்.

ஆசிரியர் தொழிலுக்குக் கல்வித் தகுதி

* 324 கேள்வி.—**திரு. மு. கருணாநிதி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஆசிரியர் தொழிலில் ஸ்தலைய விரும்புகிறவர்கள் குறைந்தபட்சம் எஸ்.எஸ்.எல்.சி. தேறியிருக்க வேண்டும் என்ற அரசாங்கம் அண்மையில் ஏதேனும் நிர்ணயம் செய்துள்ளதா?

(இ) ஆம் எனில், அதற்கு காரணமென்ன?

[25th March 1965]

கனம் திரு. எம். பக்தவத்சலம் : (அ) ஆம்.

(இ) தொடக்கப்பள்ளிகளிலுள்ள ஆசிரியர்களின் கல்வித் தரத்தை உயர்த்தும் நோக்கத்தில், உயர்தர ஆசிரியர் பயிற்சிப் படிப்பை ரத்து செய்து 'செகண்டரி கிரேடு' பயிற்சிப் படிப்பை மட்டும் நீடிக்க அரசாங்கம் முடிவு செய்துள்ளது. 'செகண்டரி கிரேடு' பயிற்சிப் படிப்பிற்குக் குறைந்த கல்வித் தகுதி எஸ்.எஸ்.எல்.சி. ஆகும். இத்திட்டம் படிப்படியாக 1963-64 முதல் செயல்படுத்தப்பட்டு வருகிறது.

(a) Yes.

(b) With a view to improving the quality of teaching staff in Elementary Schools, Government have decided to abolish higher grade training and to have only Secondary Grade training for teachers for which the minimum qualification is S.S.L.C. The scheme is being implemented according to a phased programme from 1963-64.

திரு. சா. கணேசன் : இத்தகைய ஆசிரியர்களின் தரநிலையை உயர்த்துவதற்கு ஏற்பாடு செய்கிறாடு 8 ஆண்டுகள் அல்லது 5 ஆண்டுகளுக்கு ஒரு முறையாவது ரிப்ரஷர் கோர்ஸ் போல் ஒன்றை வைத்து மூன்றுமாத டிரையினிங் பெற வேண்டுமென்று வசதி ஏற்படுத்த அரசாங்கத்திற்கு என்னும் இருக்கிறதா? இதைப்பற்றி சிந்திக்குமா என்று அறிய விரும்புகிறேன்.

கனம் திரு. எம். பக்தவத்சலம் : ஹையர் கிரேட் ஆசிரியர்களின் தரத்தை உயர்த்துவதற்கும் தகுதியுள்ள செகண்டரி கிரேட் ஆசிரியர்களாவதற்கும் என்னென்ன செய்யவேண்டும் என்பது கவனிக்கப்பட்டுவருகிறது.

திரு. ஆ. கு. சுப்பையா : எஸ்.எஸ்.எல்.சி பரீட்சையில் தேராத பெண்களை மாத்திரம் செகண்டரி கிரேட் ஆசிரியர் பயிற்சி பள்ளியில் சேர்த்துக்கொள்வதற்கு அரசாங்கம் முயற்சி செய்யுமா?

கனம் திரு. எம். பக்தவத்சலம் : ஹையர் கிரேட் ஆசிரியர்கள் பெண்களாக இருந்தாலும் ஆண்களாக இருந்தாலும் தகுதி ஏற்படக்கூடிய வகையில் பயிற்சி அளிக்கப்படும் என்று நான் முன்பே சொன்னேன்.

திரு. எம். எஸ். செல்வராஜன் : பல ஆண்டுகள் ஆசிரியர் தொழிலிலே ஈடுபட்டிருக்கிற ஹையர், ஜூனியர் பேசிக் டீச்சர்ஸ், அவர்கள் எஸ்.எஸ்.எல்.சி. பரீட்சை எழுதாமலேயே செகண்டரி கிரேட் பயிற்சிக்கு அனுப்பப்படுவதை அரசாங்கம் அனுமதிக்குமா?

கனம் திரு. எம். பக்தவத்சலம் : அவ்வாறு அவர்களுக்கு பயிற்சி அளிக்கப்படும் என்று நான் முன்பே சொன்னேன்.

திரு. ம. கமலநாதன் : கனம் அமைச்சர் அவர்கள் பதிலளிக்கும் போது ஜூனியர் கிரேட் ஆசிரியர்கள் பயிற்சியை எடுத்துவிடுவதன் நோக்கம் கல்வியின் தரத்தை உயர்த்துவதற்காக என்று

25th March 1965]

சொன்னார்கள். அப்படியானால் இப்பொழுது கல்வியின் தரம் குறைந்திருக்கிறதா? இந்த அடிப்படையில் தான் தரத்தை உயர்த்தவேண்டுமென்று நினைக்கிறார்களா?

கனம் திரு. எம். பக்தவத்சலம் : கல்வியின் தரத்தை உயர்த்துவது என்றால் மேலும் உயர்த்துவது என்றுதான் அதன் பொருள்.

புலவர் கா. கோவிந்தன் : தலைவர் அவர்களே, இள நிலை ஆசிரியர்கள் முது நிலை ஆசிரியர்கள் ஆகிய இருவருக்கும் பயிற்சி காலம் இரண்டு ஆண்டுகள் தான். இள நிலை ஆசிரியர்களில் சில பேர் எஸ்.எஸ்.எல்.சி படித்து இருக்கிறார்கள். அவர்கள் எஸ்.எஸ்.எல்.சி. தேறி விட்டால் அவர்களை முது நிலை ஆசிரியர்களாக்க அரசாங்கம் முன்வருமா?

கனம் திரு. எம். பக்தவத்சலம் : எஸ்.எஸ்.எல்.சி. தேறுவது மட்டுமல்ல. செகண்டரி கிரேட் பயிற்சி வேண்டும். செகண்டரி கிரேட் பயிற்சி பெறுதல்களாக இருந்தாலும், பயிற்சி அளித்து செகண்டரி கிரேடுக்கு தகுதி உள்ளவர்களாக ஆக்கவேண்டும் என்பதில்தான் அரசாங்கம் கவனம் செலுத்துகிறது.

திரு. டி. கார்ச்சா கவுடர் : எஸ்.எஸ்.எல்.சி-யிலே நல்ல மார்க் வாங்கியவர்கள் எல்லாம் கல்லூரியிலே சேர்ந்து விடுகிறார்கள். குறைந்த மார்க் வாங்கியவர்கள் மட்டும்தான் டிரையினிங் பள்ளிகளுக்கு ஆசிரியர் பயிற்சிக்கு வரும் நிலை இருக்கிறது. நல்ல சலுகை அளித்து, நல்ல மார்க் வாங்கியவர்கள், பஸ்ட் கிளாசிலே பால் செய்தவர்கள், இந்த ஆசிரியர் வேலைக்கு வா, சலுகை அளித்து பயிற்சி தர, அமைச்சர் முன்வருவாரா?

கனம் திரு. எம். பக்தவத்சலம் : எஸ்.எஸ்.எல்.சி. பரீட்சை தேறியவர்களில் ஒரு பகுதி தான் கல்லூரிக்கு போகிறார்கள். மற்றவர்கள் இந்த செகண்டரி கிரேட் பயிற்சி பெற்றால் தகுதியுள்ள ஆசிரியர்களாக ஆவார்கள்.

திரு. பி. கே. முக்கையா தேவர் : இந்த மாநிலத்திலே ஹரிஜனங்கள், பின் தங்கிய மாணவர்கள் எஸ்.எஸ்.எல்.சி-யில் 'பைலட்' ஆனாலும், இந்த செகண்டரி கிரேட் டிரையினிங்கில் அனுமதிக்க அரசாங்கத்தின் உத்தரவு உண்டா?

கனம் திரு. எம். பக்தவத்சலம் : ஆசிரியர் பயிற்சி பெறுவதிலே ஹரிஜனங்கள், பிற்பட்ட வகுப்பினர் ஆகியவர்களுக்கு போதிய தகுதி வேண்டியது இல்லை, குறைத்துக் கொடுத்தால் போதும் என்ற உத்தேசம் அரசாங்கத்துக்கு இல்லை.

திரு. எஸ். முருகையன் : இள நிலை ஆசிரியர்கள் பயிற்சி பெற்றவுடன் எஸ்.எஸ்.எல்.சி. பாஸ் செய்து இருந்தால், செகண்டரி கிரேட் ஆசிரியர்களாக உயர்த்தப்படுவதற்கு குறிப்பிட்ட ஆண்டு காலம் உத்தியோகத்தில் இருக்கவேண்டுமென்று நிபந்தனை உண்டா?

கனம் திரு. எம். பக்தவத்சலம் : இப்போது அவர்கள் 'ஹையர் கிரேட்' ஆசிரியர்களாக இருந்தால் அவர்கள் 'செகண்டரி கிரேட்'

[25th March 1965]

ஆசிரியர்களாக தகுதி பெறுவதற்கு வேண்டிய பயிற்சி அளிக்கப் பட்டு அவர்கள் தகுதி பெற்றவர்களாக ஆக்கப்படுவார்கள்.

திருமதி ஏ. எஸ். பொன்னம்மாள் : தலைவர் அவர்களே, இந்த 'கண்டென்ஸ்ட் கோர்ஸ்'-ல் படித்து வரும் பெண்கள், செகண்டரி கிரேட் கோர்ஸ்களில் சேரவேண்டும் என்றால் மார்க் போதுமான அளவு வரவில்லை என்பதற்காக அவர்கள் சேர முடியாமல் இருக்கிறது. ஒன்று, அவர்களுக்கென்று தனியாக, பெண்கள் படிக்க செகண்டரி கிரேட் டிரைனிங் சென்டர் வைப்பதற்கு அரசாங்கம் முன்வருமா? அப்படி இல்லையென்றால் அவர்களுக்கு இத்தனை சதவிகிதம் இடங்கள் என்று ஒதுக்க அமைச்சர் வழிவகை செய்வார்களா?

கனம் திரு. எம். பக்தவத்சலம் : இதற்கு தனிக் கேள்வி வேண்டும்.

திரு. பி. கே. மூக்கையா தேவர் : ஏற்கெனவே ஹரிஜனங்கள் பின் தங்கிய வகுப்பைச் சேர்ந்தவர்கள் எஸ்.எஸ்.எல்.சி. 'பைஸ்' ஆனாலும்கூட ஓரளவு மார்க் வாங்கினால் செகண்டரி கிரேட்டுக்கு அனுமதி கொடுக்கப்பட்டிருக்கிறது. இனி அந்த அனுமதி இருக்காதா என்று அமைச்சர் தெரிவிப்பாரா?

கனம் திரு. எம். பக்தவத்சலம் : இப்போது இருக்கிற அனுமதி இருக்காது என்று நான் சொல்லவில்லை.

திரு. ப. உ. சண்முகம் : தலைவர் அவர்களே, ஹையர் கிரேட் ஆசிரியர்களை செகண்டரி கிரேட் ஆசிரியர்களாக மாற்றுவதற்கு பயிற்சி அளிக்கப்படும் என்று அமைச்சர் கூறினார்கள். பயிற்சி பெற்றபின் இந்த செகண்டரி கிரேட் ஆசிரியர்களின் சம்பளம் எந்த அடிப்படையில் நிர்ணயிக்கப்படும்?

கனம் திரு. எம். பக்தவத்சலம் : செகண்டரி கிரேட் ஆசிரியர்களுக்கு உரிய சம்பளம் இவர்களுக்கு கொடுக்கப்படும்.

திரு. எ. கோ. பாலகிருஷ்ணன் : ஆசிரியர்களைத் தேர்ந்தெடுக்கிற பள்ளிகளிலே, இடம் கிடைக்க சோம்ப சிரமம் இருக்கிறதே, அதைப் போக்க இப்போதுள்ள இடங்களை அதிகரித்து சலுகைகளைக் கொடுக்க அரசாங்கம் முன்வருமா?

கனம் திரு. எம். பக்தவத்சலம் : எவ்வளவு தேவை இருக்கிறதோ, அதற்குத் தகுந்தவாறு பயிற்சிப் பள்ளிகள் அமைக்கப்பட்டு வருகின்றன.

சட்டப்பேரவைகளின் உரிமை பற்றி தலைமை நீதிமன்றத்தின் கருத்து

* 325 கேள்வி.—**திரு. செ. மாதவன் :**

திரு. எம். எஸ். செல்வராஜன் : } கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) இந்திய அரசியலமைப்புச் சட்டத்தில் சட்டமன்றங்களுக்குத் தரப்பட்டுள்ள உரிமைகள் பற்றி இந்தியத் தலைமை